

कृषि विज्ञान केन्द्र द्वारा छायादार स्थान पर हल्दी अदरक की खेती एवं उसका प्रशंस्करण विषय दो दिवसीय प्रशिक्षण कार्यक्रम का आयोजन



कृषि विज्ञान केन्द्र की बागवानी इकाई द्वारा छायादार स्थान पर हल्दी अदरक की खेती एवं उसका प्रशंस्करण विषय पर दो दिवसीय प्रशिक्षण दिनांक 05 व 06 सितम्बर, 2017 को आयोजित किया गया। इस प्रशिक्षण में कृषि विज्ञान केन्द्र के विषय विशेषज्ञ श्री रंजीत सिंह द्वारा छायादार स्थानों जैसे आम, अमरुद के बागों के मध्य खाली पड़ी जगह, पापलर यूकेलिप्टस के पेड़ों के मध्य खाली स्थानों पर हल्दी एवं अदरक की बुवाई की विधि, खरपतवार नियंत्रण, फसल सुरक्षा, खुदाई, व प्रशंस्करण की वैज्ञानिक विधियों को बताया गया। हल्दी की नवीन विकसित प्रजातियां जैसे राजेन्द्र सोनिया, पन्त पीताभ की उत्पादन तकनीकी के साथ औषधीय महत्व भी बताया गया। प्रशिक्षण में कृषि विज्ञान केन्द्र, मुरादाबाद के विषय विशेषज्ञ डा० पी०एल० रावत ने आम, अमरुद के बाग लगाने की उन्नत विधि व खाली स्थान पर हल्दी अदरक की खेती के बारे में बताया। एरिज कम्पनी के श्री श्याम सिंह ने बागवानी व सब्जी फसलों में पोषक तत्वों की कमी के लक्षण व उनके निदान के बारे में विस्तार से बताया। इस प्रशिक्षण में गाँव फरीदापुर करीमवक्श के 20 कृषकों ने भाग लिया। कृषकों को कृषि विज्ञान केन्द्र फार्म का भी भ्रमण कराया गया।